

Врз основа на член 13 став (1) од Законот за утврдување на цени на водните услуги („Службен весник на Република Македонија“ бр.7/16), член 7 став (1) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2022 - 2024 година, на ЈПКД МАВРОВО Маврови Анови, заведено во архивата на Регулаторната комисија за енергетика и водни услуги на Република Северна Македонија под УП1 08-112/21 од 25 јуни 2021 година, Регулаторната комисија за енергетика и водни услуги на Република Северна Македонија на седницата одржана на 23 август 2021 година, донесе

РЕШЕНИЕ

за утврдување на тарифа за снабдување со вода за пиење или водоснабдување на ЈПКД МАВРОВО Маврови Анови за регулиран период 2022-2024 година

1. На ЈПКД МАВРОВО Маврови Анови се утврдува просечна тарифа за водната услуга снабдување со вода за пиење или водоснабдување и тоа:
 - за 2022 година во износ од 18,57 ден/м³;
 - за 2023 година во износ од 18,36 ден/м³;
 - за 2024 година во износ од 18,83 ден/м³.

2. Се утврдува опсег на висината на тарифата:
 - минималниот и максималниот опсег за 2022 година изнесува 23,31%;
 - минималниот и максималниот опсег за 2023 година изнесува 23,01%;
 - минималниот и максималниот опсег за 2024 година изнесува 21,91%.

3. Се утврдува минималната и максималната просечна тарифа согласно минималниот и максималниот опсег од точка 2 на ова Решение:
 - за 2022 година:
 - минимална просечна тарифа 14,24 ден/м³;
 - максимална просечна тарифа 22,90 ден/м³;
 - за 2023 година:
 - минимална просечна тарифа 14,14 ден/м³;
 - максимална просечна тарифа 22,58 ден/м³;
 - за 2024 година:
 - минимална просечна тарифа 14,70 ден/м³;
 - максимална просечна тарифа 22,96 ден/м³.

4. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

5. Утврдената тарифа за снабдување со вода за пиење или водоснабдување со предлог тарифа важи за регулиран период 2022-2024 година.
6. Решението влегува во сила со денот на објавувањето во „Службен весник на Република Северна Македонија“, а ќе се применува од 01.01.2022 година.

Образложение

ЈПКД МАВРОВО Маврови Анови, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2022-2024 година, заведено во архивата на Регулаторната комисија за енергетика и водни услуги под УП1 бр.08-112/21 од 25.06.2021 година (во натамошниот текст: Барање).

Кон Барањето, а во согласност со Методологијата, ЈПКД МАВРОВО Маврови Анови ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнис план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

Доставени податоци

ЈПКД МАВРОВО Маврови Анови во Барањето ги има презентирани следните податоци:

- Податоци за базната 2020 година:

Опис	2020
Трошоци за материјали, енергија, резервни делови и ситен инвентар	987.516
Трошоци за тековно одржување, ремонт и услуги за одржување на основните средства	31.245

Трошоци за осигурување на основни средства	25.461
Бруто плати	3.231.109
Менаџерски плати и награди	0
Други услуги	334.113
Останати и вонредни трошоци	457.762
Даноци, придонеси и други давачки кои не зависат од резултатот	53.206
Вкупно оперативни трошоци	5.120.411
Остварена просечна пондерирана тарифа	15,72

- Податоци за регулираниот период :

	Ед.мерка	2022	2023	2024
Оперативни трошоци	денари	5.355.109	5.478.165	6.033.822
Амортизација	денари	1.249.968	1.185.878	1.134.296
Средства за ликвидност	денари	48.577	48.493	50.651
Ново набавени средства и пуштени во употреба во текот на годината	денари	0	0	0
Принос на регулирани средства	денари	3.110.381	3.034.463	2.962.151
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	9.764.035	9.746.999	10.180.920
Количина	m ³	325.005	327.769	414.108
Просечна тарифа	ден/m ³	25,18	25,03	20,95
Минимална просечна тарифа	ден/m ³	20,32	20,33	17,31
Максимална просечна тарифа	ден/m ³	30,04	29,74	24,59

Регулаторната комисија за енергетика и водни услуги на 14.07.2021 година го објави Барањето на веб страната на Регулаторната комисија за енергетика и во дневните весници „Нова Македонија“ и „Коха“.

По објавеното Барање, во рокот утврден во Известувањето до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Регулаторната комисија за енергетика и водни услуги на 16 август 2021 година на својата веб страница го објави Предлог Решението за утврдување на тарифа за снабдување со вода за пиење или водоснабдување на ЈПКД МАВРОВО Маврови Анови, за регулиран период 2022-2024 година и ги повика сите заинтересирани страни да достават свои сугестии, забелешки и предлози.

По објавеното Предлог Решение, до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Согласно член 5 став (4) од Деловникот за работа на Регулаторната комисија за енергетика и водни услуги бр.01-898 од 30 март 2020 година, ако за одлучување по прашањата од став (3) точки 4), 5) и 6) од член 5 Регулаторната комисија за енергетика утврди дека нема потреба од одржување на подготвителна седница, ќе донесе решение актот за кој се одлучува да се донесе на седница без одржување на подготвителна седница.

Со оглед на тоа што по укинувањето на вонредната состојба во Република Северна Македонија сеуште постои пандемија од заразна болест, а во интерес на зачувување на здравјето на странките Регулаторната комисија за енергетика и водни услуги со Решение бр.02-1554/2 од 23 август 2021 година, одлучи да се одржи седница за донесување на ова решение, без одржување на подготвителна седница.

Анализа од Регулаторната комисија за енергетика и водни услуги

При анализа на доставените податоци во Барањето за утврдување на тарифа за снабдување со вода за пиење или водоснабдување за регулиран период 2022-2024 година, Регулаторната комисија за енергетика и водни услуги го утврди следното:

	Ед.мерка	2022	2023	2024
Оперативни трошоци	денари	3.814.171	3.840.950	4.095.024
Амортизација	денари	1.249.968	1.185.878	1.134.296
Средства за ликвидност	денари	40.512	39.955	40.614
Новонабавени средства и пуштени во употреба во текот на годината	денари	0	0	0
Принос на регулирани основни средства	денари	3.038.304	2.964.146	2.893.510
Останати приходи остварени при вршење на водната улога	денари	0	0	0
РЕГУЛИРАН ПРИХОД (MAR)	денари	8.142.956	8.030.929	8.163.443
Количина	m ³	355.627	355.627	355.627
Просечна тарифа	ден/m ³	18,57	18,36	18,83
Минимална просечна тарифа	ден/m ³	14,24	14,14	14,70
Максимална просечна тарифа	ден/m ³	22,90	22,58	22,96

По извршената анализа на трошоците од базната 2020 година и податоците од бизнис планот, Регулаторната комисија за енергетика и водни услуги за регулираниот период 2022 – 2024 година ги утврди следните оперативни трошоци:

1. Трошоците за материјали, енергија, резервни делови и ситен инвентар се прифатени согласно Барањето и истите изнесуваат 1.015.507 денари за 2022 година, 1.029.860 денари за 2023 година и 1.148.529 денари за 2024 година;
2. Трошоците за тековно одржување, ремонт и услуги за одржување на основните средства се прифатени согласно Барањето и истите изнесуваат 31.508 денари за 2022 година, 31.657 денари за 2023 година и 153.314 денари за 2024 година;
3. Трошоците за осигурување на основни средства се прифатени согласно Барањето и истите изнесуваат 25.675 денари за 2022 година, 25.797 денари за 2023 година и 27.147 денари за 2024 година;
4. При утврдување на трошоците за бруто плати за базната 2020 година е применет клуч на распределба на трошоците согласно учеството на остварените приходи од водната услуга во вкупните приходи на претпријатието. Вака утврдените трошоци се зголемени за стапката на инфлација утврдена од страна на Народна банка на Република Северна Македонија (2,2 % за 2021 година и 2% за 2022 година) и истите се задржани на исто ниво за сите три години од регулираниот период во износ од 2.108.959 денари;
5. При утврдување на трошоците за други услуги за базната 2020 година е применет клуч на распределба на трошоците согласно учеството на остварените приходи од водната услуга во вкупните приходи на претпријатието. Вака утврдените трошоци се зголемени за стапката на инфлација утврдена од страна на Народна банка на Република Северна Македонија (2,2 % за 2021 година и 2% за 2022 година) и истите изнесуваат 238.959 денари за 2022 година, 243.738 денари за 2023 година и 248.613 денари за 2024 година;

6. При утврдување на останатите и вонредните трошоци за базната 2020 година е применет клуч на распределба на трошоците согласно учеството на остварените приходи од водната услуга во вкупните приходи на претпријатието. Вака утврдените трошоци се зголемени за стапката на инфлација утврдена од страна на Народна банка на Република Северна Македонија (2,2 % за 2021 година и 2% за 2022 година) и истите изнесуваат 368.766 денари за 2022 година, 376.142 денари за 2023 година и 383.665 денари за 2024 година;
7. При утврдување на даноците, придонеси и други давачки кои не зависат од резултатот на работењето за базната 2020 година е применет клуч на распределба на трошоците согласно учеството на остварените приходи од водната услуга во вкупните приходи на претпријатието. Вака утврдените трошоци се задржани на исто ниво за сите три години од регулираниот период во износ од 24.797 денари;

Амортизацијата на сопствените основни средства со кои се врши водната услуга изнесува 1.249.968 денари за 2022 година, 1.185.878 денари за 2023 година и 1.134.296 денари за 2024 година.

Средствата за ликвидност се пресметани на ниво од 0,5% од регулираниот приход на начин утврден согласно Методологијата и истите изнесуваат 40.512 денари за 2022 година, 39.955 денари за 2023 година и 40.614 денари за 2024 година.

Количината е утврдена како просек од планираните количини презентирани во барањето за сите три години од регулираниот период 2022- 2024 година и истата изнесува 355.627 м³ за секоја година.

Согласно горенаведеното, Регулаторната комисија за енергетика и водни услуги утврди просечната тарифа за водната услуга снабдување со вода за пиење или водоснабдување да изнесува 18,57 ден/м³ за 2022 година, 18,36 ден/м³ за 2023 година и 18,83 ден/м³ за 2024 година.

При утврдување на просечната тарифа за водната услуга снабдување со вода за пиење или водоснабдување, Регулаторната комисија за енергетика и водни услуги имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Минималниот и максималниот дозволен опсег од утврдената вредност на просечната тарифа, кој ЈПКД МАВРОВО Маврови Анови ќе го примени при донесување на Одлуката за утврдување на тарифата за водната услуга снабдување со вода за пиење или водоснабдување изнесува 23,31% за 2022 година, 23,01% за 2023 година и 21,91% за 2024 година.

ЈПКД МАВРОВО Маврови Анови при донесување на Одлуката за утврдување на тарифата за водната услуга снабдување со вода за пиење или водоснабдување треба да има во предвид дека минималната просечна дозволена тарифа ги покрива оперативните трошоци на давателот на водната услуга и амортизацијата на сопствените основни средства, додека пак максималната просечна дозволена тарифа ги покрива оперативните трошоци на давателот на водната услуга, амортизацијата на сопствените основни средства и амортизацијата на бесплатно добиените средства, средствата за ликвидност, како и приносот на регулираните основни средства.

Регулаторната комисија за енергетика и водни услуги го задолжува ЈПКД МАВРОВО Маврови Анови да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

ПРАВНА ПОУКА: Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на РМ“ бр.7/16).

УП1 бр. 08-112/21
23 август 2021 година
Скопје

Заменик Претседател на Регулаторна
комисија за енергетика и водни услуги на
Република Северна Македонија
Enver Elmazi